

ЧАЯН



САТИРА ҺӘМ ЮМОР ЖУРНАЛЫ ДЕКАБРЬ * 2020 * КАЗАН

12

Менә бу бөтенләй
башка эш!



Сергей АНДРИАНОВ

4-5 нче битләре кара

ШИГЪРИ ШАРЖЛАР

Минтимер Шәймиевкә

Исемендә "тимер" чыңлап тора,
Жисемендә – татар ныклыгы.
Туган телдә сөйли белгән өчен
Тыңлау рәхәт сине йотлыгып.

Марат Әхмәтовка

Татар өчен жаны фида аның,
Тарих әйтер беркөн рәхмәтен.
Туган телне яклар өчен кирәк
Марат Готыф улы Әхмәтов...

Нажар Нәжмигә

Сорамагыз: кайда туган, диеп,
Кайсы төбәктән ул калыккан?
Фәһем белән язган шигырьләре
Үтә милли, үтә халыкчан!

Бахит Имамовка

Роман яза, гәжит нәшер итә,
Күтәрелде Олимп тавына.
Тарих катламнарын актара ул,
Барып житә Пугач* явына...

Марсель Галиевкә

Чатыр тавын күккә чөеп мактый,
Йөгере аның уе, каләме.
Каләменең очларында исә –
Тарих жиле, татар галәме...

Гәрәй Рәхимгә

Бакчасында агач куаклары,
Яфрак арасыннан жил йөри.
"Бер уч жылы посып ята", – диеп,
Кош оясы тапкан Гөргөри!**

Рафаэль Хәлилулловка

"Хәлилуллов, хәлең ничек?" – диеп
Нич кенә юк сорап торасы.
Ай саен син "Чаян" журналыңны
Укучыга коеп торасың!

* Пугач – Емельян Пугачёв фетнәсенә ишарә.

** Гөргөри – паспорттагы исем-фамилиясе Григорий Родионов. Бу керәшен егетен каләм-дәшләре, үз итеп, Гөргөри дип йөртәләр.



Ә сез кул
куймый
дигән идегез!



ШОМБАЙ болай диде...



Хөрмәтле Чаян! Күптән түгел кызыклы мәгълүматка тап булдым. СССР таркалганнан соң долларның безнең рубльгә карата бәясе 40 мең (!) тапкыр арткан икән. Ә бары тик соңгы ел эчендә безнең валюта 25 процентка арзанаган. Ә илебиз бит бар нәрсәне дә долларларда сатып ала – телефоннары, көнкүреш техникасын, киём-салымны, банан, помидорларны да... Хәтта безнең сыерларыбызның сөте дә чит илдә ясалган саву аппараты аша үтә...
Д. ДӘУЛӘТШИН

ТУБАН КАМА

– Нәкъ безнең валюта тотрыклы да инде, – диде Шомбай ага, укучыбызның хатын укып чыккач. – Ә менә долларга бу сыйфат җитеп бетми – ул һаман үсә бирә...

ЮККА ӘЙТМӘСЛӘР

Акыллы кеше башкалардан аңламый белүе белән аерылып тора.

Бүләкләр, файдалы киңәшләр кебек, бирүчегә генә шатлык китерә.

Халыкара законнар халыкара законнар жыентыгында гына яши.

Пропаганда — үзең ышанмаган нәрсәгә башкаларны ышандыру сәнгате ул.

Дөнья белән яшьләр идарә итә. Картаеп житкәч.

Мәңге яшарга тырышып вакытыгызны әрәм итмәгез.

Дәрәжәләләрнең шаяртулары һәрвакыт башкаларныкыннан кызыграк.

(зыялылар мәжлесеңдә язып алынды)

Валерий ТАРАСЕНКО



Ринат АБЗАЛОВ



Гадәттә, коррупция бары тик ирләр эше дип санала. Имеш, калын жылкәле һәм көчле куллы ирләр генә бюджетны кискәләү, кеше бизнесына өлешкә керү һәм зур акчаларны оффшорларга "сөйрәү" белән шөгыльләнә ала. Тик хәзерге үзгәрүчән тормыш моңа зур үзгәрешләр кертә, һәм коррупциянең күп йөзлө сурәтендә хатын-кыз образлары төсмерләнә башлый. Гүзәл затлар да, гомуми юнәлештән читтә калырга теләмичә, вак-вак адымнар белән кыек ришвәтчелек сукмагына атлап керә.

Күптән түгел шуның белән Саба районының элекке полиция хезмәткәре калкан. Вакийга бик гади. Миграция бүлекчәсендә өлкән инспектор булып хезмәт итүче ханым жирле кафеның хужасы булган икенче ханымның үзенә эшкә законсыз рәвештә чит ил гражданын алуы турында ишеткән. Симез калжа сизеп, инспектор югалып калмаган – 800 меңлек штраф белән куркытып, аннан акча таләп иткән. Соңыннан ул кунакның эшкә законлы урнашуы ачыклана. Акчаны инспекторга... Саба район полиция бүлегенә ашханәсендә тапшыралар. 560 меңнең ришвәтченең кулына керүе белән, аны тоткарлыйлар. Әйтергә кирәк, хәзер ул ханымның житәкчеләренә дә гамьсезлекләре өчен җавап тотарга туры киләчәк...

Чираттагы тарих Түбән Камада булган. Ростехнадзорның дәүләт инспекторы булып эшләүче ханым предприятиеләр эшен тикшергәндә кагыйдә бозулар тапкан. Штрафларның миллион сумга житүе мөмкин булган. Предприятиеләрдә үз акчаларына кыйммәтле экспертизалар үткәрү мәсьаләсе дә аның кулында. Ләкин "олы жанлы" тикшерүче аларның хәленә кәргән – кагыйдә бозучыларга, зур чыгымнарга бармас өчен, штраф суммасыннан ике тапкыр кимрәк "акчалата бүләк" биреп котылырга тәкъдим ясаган. Шулай итеп, шома хатын изге гамәлләре өчен "рәхмәт" алып кына түгел, кесәсен калынайтып та барган. Бу 20 меңнән 150 меңгә кадәр "бүләк"ләренә гомуми суммасы миллионга житкән. Беркетмәләр төзелмәгән, ә башка документлар "тәртипкә китерү" өчен кагыйдә бозучыларның үзләренә бирелгән. Уеннан уймак чыга дигәндәй, эш судка барып житкән. Әйтергә кирәк, бу исемлек тагын тугыз эш белән тулыланган. Болары инде "рәхмәтләр" житәкчеләргә карата...

Ришвәтче Гүзәлләр

Ә хәзер башкала хәлләренә күчик. Яз көне берәү хулиганлык эше буенча изоляторга эләгә. Берәздән адвокаты – 42 яшьлек ханым – төрмәне өйдә утыруга алыштыру мөмкинлегенә турында хәбәр сала. Моңың өчен бары тик кирәкле кешегә 600 мең сум тапшыру зарур икән. Тик хулиган закон белән мөнәсәбәтләрен тагын да бозарга теләми, һәм бу турыда тиешле урынга хәбәр итә. 600 меңне алганда адвокат кулга алына. Шунысы кызык, бу ханым мошәңниклек өчен утыручы адвокатның халәл җефете булып чыга. Законсыз акча эшләүне уртак бизнеска әверелдергән адвокат гаиләсенә балалары да бар икән. Кечесенә бары тик дүрт яшь...

Шулай да, ришвәтчелек кебек пычрак сазлыкка баткан килеш, Мәскәүдәге таможня посты башлыгы акчаны алган алуын, ләкин бер тиенен дә үзе өчен тотмаган. Ул хезмәткәрләре өчен телефоннар, кагазь, картриджлар, су сатып алган. Бу исемлеккә шулай ук коммуникатор һәм маршрутизатор да кәргән. Бөтен офис "тиген акча" хакына яшәгән. Атаклы Деточкин юлынан киткән ханымга нинди җәза бирү турында хөкөмдарлар озак баш ваткан. Хатын-кыз хатын-кыз булып кала белә. Нәтиҗәдә, хезмәт урыныннан матди файда алу статьясы белән чикләнгәннәр...

Шуны билгеләп үтәргә кирәк, иҗтимагый чөптәрдә бу тарихларга карата төрле фикерләр очратырга була: "бичара хатыннар мондый нәрсәгә тормышлары авыр булганга бара", "үзләрен булмаса, балаларын җәлләргә кирәк", "ирләр әнә миллиардлап урлый"... Бер акыллы башы хатта хатыннар өчен махсус җинаять кодексы булдырырга тәкъдим иткән – йомшак холькы затлар өчен җәза да йомшаграк булырга тиеш. Ә берсе турыдан-туры ярып салган: алардан тагын нәрсә көтәргә була – алдау аларның канына сеңгән, имеш...

Әлбәттә, аларның бөтенесенә дә гаиләләре, балалары, оныклары бар. Шуңа күрә без аларның исемнәрен атамыйбыз да – хурлыгы болай да житәрлек... Ә икенче яктан карасаң, хатта ирләр дә муеннарын сындырган кыек юлга басканда – алар якыннары турында уйладылар микән?.. Юктыр. Менә шуңа күрә эшләрен, иптәшләренә ихтирамын югалтып, алар урынына мәңге юылмас "ришвәтче" исемен алдылар да инде.

Людмила САФИУЛЛИНА



Илдар НӘФИЕВ



Агай-эне, ак мыек...

Революциягә кадарге дворян-морзалар турында сөйләшкәндә, аларны ул чактагы жәмгыятьнең иң затлы катлавы, зыялы өлеше итеп күзаллылар. Мәрмәр залларда Шуберт вальсы яңгырый, зифа чибәрләр офицерлар белән искиткеч биолар башкара, лакейлар йөгәрешеп йөри... Ләкин бу гүзал манзараның арткы ягында башка күренешләр дә чәчәк аткан – алдау, ришвәт, сатлык судлар һәм әшнәлек. Иске Рәсәйнең алдыңгы өлкәләренең берсе – Казан губернасы да моннан читтә калмаган, албәтте. Менә ул чакта "зыялы әфәнделәр" тарафыннан кылынган кыңгыр эшләрнең берничесе...

1873 елда Чистай өязе идарәсе житәкчесе Н. Рыбушкин жирлек юлларында күперләр ремонтланган оешманы "төп башына утырта" – башкарылган эш өчен тиеш акчаны түләми. Земство жылышы эшнә судка тапшыра. Нәтижәдә, Н. Рыбушкин "хезмәт буенча тапшырылган акча суммаларына саксыз караган өчен" эшеннән алына.

Тагын бер охшаш тарих азык-төлек белән тәэмин итү – урлашу өчен иң уңай өлкә белән бәйләнгән. Шуны истә тотып, хакимият монда тикшерелгән һәм абруйлы, моңа кадар сәүдә белән шөгыльләнгән кешеләрне куярга тырышканнар. Ләкин бу чарлар да ярдәм итмәгән, чөнки андыйларның эшчәнлегә еш кына тикшерү-күзәтүсез калган. 1900 елда Спас өязендә нәкъ шулай булган да. 30 мең пот он сатып алу буенча контрактны өязнең иң нык хужалыкның иясе, жирле дворяниннар житәкчесе В. Колбецкийга тапшырганнар. Акчаны алганнан соң алпавыт әфәнде алган йөкләмәләрен үтәмәгән. Бу эш аулак рәвештә генә каралган. Законсыз акча үзләштергән өчен житәкче морза штрафта тартылган һәм эшеннән колак каккан.

1908 елда «Камско-Волжская речь» газетасында бер мақала басылып чыга. Анда Казанга күчеп килгән элекке Саратов губернасының земство башлыгы Геркенның казна акчалары белән "ирекле эш итеп" алты мең сум үзләштерүе һәм җавапка тартылмый калуы турында сүз бара. Тикшерү алты ел бие давам итә, житди финанс жинаятыларендә гаепләнүче берни булмагандай элекке эшендә хезмәт итә бирә. Каракны нинди җазага тартылуы мөмкин булган соң? Кыты шелтә, йә "өч айдан бер елга кадар акча тотып калу", йә эшеннән азат итү. Шулай да Геркен эшеннән чыгарыла, ләкин соңыннан амнистиягә эләгеп, дәүләт хезмәтен давам итәргә мөмкинлек ала.

Һәм бөтенләй гажәеп хәл Казан һәм Цареккокшайк өязләренең дворяннар житәкчесе Г. Горталов белән була. Ул үзенең ярдәмче секретаренә шулкадар ышана ки, тегесе шәхси бюджетын утыз мең сумга тулыландыру мөмкинлегенә ирешә. Бурычны Горталов үзе кайтарып бира, ә шук ярдәмчене Себергә озаталар. Арестантларның юлы Горталов утары яныннан уза. Хужа конвой башлыгы белән сөйләшкәннән, гаепне үз естенә алган секретарының йортында кабул итә – мунчада юындырып, ашатып-эчертеп, чираттагы этап ноктасына илтә куя...

Күргәнебезчә, "үз кешеләрен" гаепләренә йомшак карау дворян-морзалар арасында киң таралган булган. Нәкъ безнең караклар заманындагы үзләрен "яңа морзалар" итеп тойган түрә мошеникларның, үзләренең затлы сарайларынан чыкмыйча да, шартлы срок йә амнистия алып, урланган миллиардлары өстендә утырып калганнары шикелле...

Рәстәм ХАЛИТОВ

Виктор БОГОРАД



Василий АЛЕКСАНДРОВ




АК БӘХЕТЛӘР СЕЗГӘ!

Күпме Яңа ел үткәргәнмен икән үз гомеремдә? Очына чыгып булмый... Вакыт уза тора, бәйрәме шул ук, ә каршылавы һаман төрлечә... Мәсалән, яшь чакларны алыык. Ун студент жыелабыз, бер шешә портвейн, бер кисәк сыйр, ярты ипи – барыбыз да бәхетле. Берәз олыгайдык, эшли башладык, өйләнештек. Чын Яңа ел өстәлләре, әллә ни мулдан булмаса да, шатлыгы күпме! Йә космоска очканнар, йә Американы менә-менә куып житабез, йә котыпта кукуруз чәчәргә жыенабыз. Торгынлык елларын әйтеп торасы да юк – ел буге бер банка яшел борчактан күзәң алмыйча, авыз суларыңны агызып бәйрәмгә әзерләнәчәк "Оливье" салатын көтәсең. Аннан соң перестройка талоннары: «Кагылма, бу – Яңа елга!» Ә кибетләр бәяләре якин килеп булмый торган продуктлар белән тулгач, Яңа ел алдыннан өч нәрсәдән курка идек – дефолттан, чираттагы реформадан һәм чакырылмаган кунаклардан. Нефть акчасы ага башлаган еллардагы корпоративлар – монысы инде бөтенләй башка жыр...

Ниһаять, минем урамга да бәйрәм килде. Мин дә Яңа елны кешечә, киң итеп, байларча каршылый алам. Дусларым Интернетта фотоларын курга яраталар. Кем Эйфель манарасы янында, кем диңгез лайнерында, кем Кипр комлыкларында... Ә мин менә фатирымда фотога төшәрлек почмак күпме эзләдем, таба алмадым. Йә стенаның обое купкан, йә диванның дүртенче тәпие урынына Маркс томнары куелган. Ләкин болар инде артта калды. Бу юлы күп итеп кунак жыям. Кунарга калсалар да, бүлмәләр житәрлек. Аларга мәрмәр стеналы банкет залын, көньяк жимешләре үсә торган кышкы бакчамны күрсәтәчәкмен, картиналар галереясын... Дусларымның көнләшүдән шартларга житкән сары йөзләренә рәхәтләнеп карыйм әле. Кунакларны кайда каршылауны да алдан уйлап куярга кирәк булып. Бәлки, яңа тунымны һәм өске ягына елмайган авыз ясалган саклау маскасы киеп баскычка чыгып басарга һәм колоннага сөялгәдер?

Абрамовичның затлы сарае фотосына үземнең гәүдәмне куя алдым бугай. Ә калган нечкәлекләрен оныгым жиренә житкереп бирер әле. Ул фоташопны миннән күпкә яхшырак белә.

Ә инде чынлап әйтсәк, ак бәхетләр телм сизгә! Барыбер өебездә шампанский, мандариннар һәм чыршы булачак бит. Тәм һәм исне тою бәхетеннән генә мәхрүм булмаска иде. Кыш бабайдан бүләккә шуны сорарбыз...



Игорь КИЙКО



Бер депутат икенчесеннән сорый:
 – Ни өчен безне берәү дә яратмый икән?
 – Мин дә шуны аңламыйм, югыйса бернәрсә дә эшләмбез бит инде...

Яңа йортта яшәячәк кеше прорабтан сорый:
 – Өйнең стеналары бик юка түгелме?
 – Борчылмагыз, аларга әле обой да ябыштырасы бар ич.

– Әбекәй, нигә инде ул пакетларны юасың? Егерме беренче гасыр бит дөньяда! Юкка су әрәм итәсەң, һәм ваннаны алып торабың!
 – Ярар, ярар, балакаем. Хәзер бушатам. Ю үзеңнең бер тапкыр куллана торган битлекләреңне.

– Официант, сез нигә исерек клиентларга сыра китерәсез?
 – Нишлим соң? Аеклары безнең сыраны эчми бит.

– Карале, сиңа бурычка ике мең биргәннән бирле син мине танымамышка салынып йөри башладың. Хәтта исәнләшмисең дә.
 – Нәрсә, шул ике меңне алып өчен алдында шулхәтле түбәнсенүем житмәдемени?

Караңгы тыкрыктан култыклашып икәү бара. Кинәт каршыларына өч әзмәвер килеп баса:
 – Тартырга бармы?
 – Кадерлем, йөгер!
 – Үзең йөгер! Нишләп соң әле сигарет артыннан булса, гел мин чабарга тиеш?..

– Доктор, нишләп бөтен табибларның язуларын танып булмый? Менә монда нәрсә язган идегез сез?
 – Облитерирующий эндартериит, параксизмальная тахикардия, дисциркуляторная энцефалопатия.
 – Шайтан алгыры, сезнең әйтүегез дә язган кебек икән!



Александр АЛЕШИН

Фәнил ГЫЙЛӘЖЕВ

ТУЙ КҮЛМӘГЕ

Ертылды күлмәк терсәктән,
Кәчтүмнән жиге тузды.
Чалбар балагы сидрәде,
Шактый күп вакыт узды...

Күп су акты без өйләнгән,
Парлашкан көннән башлап.
Юкка әйткәнмени Тукай:
"Шайтанны булмый ташлап!"

Ике бала тапты хатын:
Тукландыр да киендер,
Артык калса аналарын
Бүләклә һәм сөендер!

Әби-бабай янына кайт,
Күчтәнәч кыстырып.
Соңгы тиенеңә кадәр
Бетер шулай туздырып.

Анда кайткач та тик ятма –
Бакчага чык, бәк билең.
Өйләндең, кияү булдыңмы –
Язмышың шушы синең!

Ә хатынның туй күлмәге
Бер тузмаган, шул көе.
Сәдәфе дә һич төшмәгән,
Һәм сүтелмәгән жөе.

Кунса кунган, көя түгел,
Бары шкаф тузаны.
Сабыр гына көтә бугай,
Минем йончып тузанны.

Ә мин кулга инә алып
Тегү серен өйрәнәм:
Туйда кигән киёмнәргә
Ямау салып жибәрәм.

Хатынны да шулай итеп
Бирер идем кияүгә.
Күлмәге өр-яңа да бит,
Үзе очсыз бәядә.

**ҮЗЕМНЕ
ТАНЫЙ АЛМЫЙМ**

Бар иде лә чаклар!
Киң болында
«Мине ал» дип торды һәр гөле –
Йөзәр тапкыр бер көн эчендә без
Гашыйк идек, Мәжнүн шикелле...

...Соңгы вакыт нидер үзгәрдә күк,
Аңлый алмыйм һич тә үземне.
Кызлар күргәч,
Йөрәк шашып типми,
Читкә борам никтер йөземне.
Алтымыш тулды бары...
Яшьлек дәрте
Беркая да юкса, китмәде –
Әллә магнит кыры тыныч түгел,
Әллә глобалъ жылыну хикмәте...

Ринат АБЗАЛОВ



Дамир МОРТАЗИН

**Шаккатырлык
Хәл Бит!**

Миңа урамда бер хулиган бәйләнде. Теләсә нәрсә әйтеп хурлады да, пычрак суга этеп, кулымдагы бәрәңгеле букчамны тартып алды. Мин аңыма килгәнче, качарга да өлгерде. Мин баткан жиремнән чыгып, полициягә шалтыраттым. Үзем: "Барыбер эзләмәячәкләр..." – дип уйлыйм. Күп тә үтмәде телефонымнан хәбәр бирәләр: сезне кыерсыткан бәндәне тоттык, гариза языгыз да, бәрәңгегезне алып китегез. Шаккатырлык хәл бит!

Кичен күрше белән сөйләшәбез: "Шул гынамы?" – ди бу миңа. – Иртә белән машинада эшкә барам. Куак артыннан бер гаишник атылып килеп чыкмасынмы. Минем инде, гадәттәгечә, йөз тәңкалек әзерләнеп куелган. Ә ул документларымны гына тикшерде да, матур гына елмаеп, хәерле юл теләп калды. Үзең беләсەң, кайчан гаишникларның штрафсыз жибәргәннәрен?! Шаккатырлык хәл бит!

Күрше белән бу сәер полицияның тәртибен тикшереп бетерергә өлгөрмәдек, эшеннән хатын кайтып керде. "Заводта шатлык – ниһатә хезмәт хакы бирделәр, житмәсә, тоткарлаган өчен процентлары белән. Директор гафу үтенде, хәтта..." – ди.

– Ну, шыптырасың да инде! – дип гәжәпләндек без. "Икмәктер, чып-чын дөрес!" – дип ант итә башлады хатын, өсталга акчаларын жәеп. Шаккатырлык хәл бит!

Озакламый институттан кыз кайтты. "Имтиханыңны бирдеңме? – дип сорыйбыз. "Бишле"гә! – ди. "Ничек алай? Без бит акчаны өчле өчен генә бирдек?" "Безнең укучы хәзер билгене белем өчен генә куячагын әйтте! Һәм кисәтеп та куйды, моннан соң зачеткагызга бернинди акча кыстырып бирүегезне күрмим..." – диде.

– Шаккатырлык хәл бит! – дип хатын кулларын жәеп жибәрде. – Дөньяда ниләр генә булмый? Кешечә яши башладык микән әллә?

Дөньяда нинди мөҗизалар туганын кичен телевидениедәге яңалыклардан аңладык. Үзәктән бер төркем прокурорлар килгән икән шәһәрбезгә. Исәпләре: погонлы угрыларга, ришвәтче түрәләргә жинаят эшләре ачарга – еллар буга эшләгән акчаларын ала алмый газәпләна бит хезмәт халкы. Менә шундый генераль юәләш барлыкка килгән ди.

Димәк, кешечә яши башлаячакбыз! Ай буге, Аллаһу теләсә. Аның амин дигән чагына туры килсә, бәлки, ике ай буге...


Абай!

Чаллыдагы «Пассажирлар йөртү» предприятиеесе автобус йөртүчеләрнең юл кагыйдәләрен бозуы өчен үз штрафларын керткәргә булган. Директор Николай Тютяшкин маршрут автобусларын видеорегистраторлар белән жиһазлау урынына үзә шәһәрнең юл чатларына чыгып, хезмәткәрләренең эшен күзәтеп тора икән. Тәртип бозучыларын премиядән мәхрүм италәр. Автобуслар башлыгының ысулларын ЮХИДИда өнәмәгәннәр: юл хәрәкәте уяу шәхси контрольгә куелуга карамастан, автобуслар катнашы белән булган юл очракларының саны 17 процентка арткан.

Казанда яшәүче берәү, наркотиклар таратучыны тоту максаты белән, полицейский формасына киенеп чыккан. Әмма "махсус операция" барышында үзе хокук сакчылары кулына эләккән. Ялган полицейскийның кесәсендә тыелган матдәләр табылган. Тоткарланучы каршы килеп тормаган, һәм чын полицейскийларга үзе аулаган "объект"ны тапшырган. Анысының кесәсендә дә наркотиклар тапканнар.

Татарстанда беренче судта тапкыр Интернет-чатта мәсхәрәләү турында эш каралган. Казан йортларының берсендә яшәүчеләр торак хужалары иптәшлегенә күчү турында бәхәсләшкәндә артыгын кызып киткәннәр. Бер кайнар канлы ханым әңгәмә вакытында ир кешегә тел нормаларына сыймый торган сүз белән мөрәжгәт иткән. Тегесе, озак уйламыйча, "әңгәмә"нең копиясен алып, прокуратурага киткән. Лингвистик экспертиза кулланылган сүзнең ир кешенәң абурун төшергән дип тапкан. Интернетта сүгенгән хатынга суд мен сум штраф салган.

Бөгелмәдә бер суд приставы бурычлы гражданның мәсьәләләрен үзенчә хәл иткән. Ул алардан акча алып, түләү квитанциясе биргән. Ләкин бу акчалар кассага барып житмәгән, ә квитанцияләр ялган булып чыккан. Шулай итеп, мошеник пристав өч ел буе бурычлы гражданның һәм хезмәттәшләрен алдап йөргән. Аның "эшчәнлегә" казнага 100 мең сумнан артык зыян китергән.



КАЛГАНЫН ҮЗЕГЕЗ АҢЛЫЙСЫЗДЫР...

– Узыгыз, узыгыз! Утырыгыз! Тыңлыйм сезне, хөрмәтлем... Ах, бер минутка сабыр итегез, шалтыраталар! Алло! Әйе, әйе, бу – мин! Нәрсә, төзелешкә подряд? Тиешле хак өчен алынган йөкләмә бит ул... Бу архикатлаулы сорау... Кыргыз конкуренция... Тендер үткәрергә кирәк... Ярар, ярар, сезнең белән күп еллар уңышлы мөнәсәбәтебез хақына нәрсә булса да уйлап табарбыз... Калганын үзегез аңлайсыз бит инде...

Ах, тагын шалтыраталар! Тыңлыйм... Пардон. Әйе, бу мин! Нәрсә, сезнең материалларны сатып алырга? Андый эшләр Вәли Галиевичның үз карамагында! Хәзер хәлләр катлаулырак! Безнең белән хезмәттәшлек итәргә теләүчеләр бик күп... Шул, сезнең өчен генә дип тырышсам инде... Калганын үзегез аңлайсыздыр...

Әйе, тыңлыйм сезне! Гафу итегез, тагын телефон – эшләргә ирек бирмиләр! Әйе, әйе, мин! Акча табу кыен?... Белмим инде, ничек ярдәм итәргә дә... Баш күтәрми эшлибез бит – ревизорлар, аудиторлар, контролерлар... Ярар, тырышып карармын, сезнең хөрмәткә генә... Калганын үзегез аңлайсыздыр...


Жен алгыры, тынгы бирмиләр, шалтыраталар бит наман! Әйе, мин! Нәрсә? Безгә эшкә керергә? Мөмкин хал түгел! Штатларны кыскарту бара... Шул, үзем ныклап тотынсам гына инде... Калганын үзегез аңлайсыздыр... Ну инде, тыңлыйм дим игътибар белән!

– Мин шәһәр газетасы редакциясеннән. Без сезнең белән аңгәмә оештырырбыз дип сүз куешкан идек.

– Әйе, әйе, хәтерлим, хәтерлим... Нәрсә турында диешкән идек әле?

– Сезнең оешмада ничек итеп ришвәтчелек белән көрәшү турында.

– Алайса, языгыз.. Безнең оешма ил белән бергә бу көрәшкә күтәрелде. Үзегез беләсез, ул – рак шеше кибек... Жаныбызны кимерә...




Игорь КИЙКО

карантин кәртинкәләре

Валерий ТАРАСЕНКО



Александр КОСМЫЛИН



Анастасия ВАСИЛЬЕВА



Сергей АНДРИАНОВ



– Кадерлем, – диде хатыны, – онытмадыңмы әле, тиздән Яңа ел житә бит. Бәйрәм өстәленә нәрсәләр куябыз инде? Көтмәгәндә кунаклар да килергә мөмкин бит.

– Алай булгач нишлибез, – дип куйды ире, телевизор каравыннан аерылмыйча. – Әйдә, әйтеп тор.

Хатыны кәгазь-каләм алып, язарга тотынды:

– Минемчә, салатлардан тотынырга кирәк. Оливье. Ярыймы? Әйбәт ич?

– Оливье? Хмм... – ире уйга батты. – Кишер үзезбезнеке. Файдалы. Салатка бәрәңге дә кирәктер... Юк, юк. Анда крахмал. Ул зыянлы. Аны бит әле майонез белән болгатырга кирәк. Анысы, гомумән, сәламәтлеккә ярый торган нәрсә түгел.

– Аңлашылды, – диде хатыны. – Итнең ниндиен әзерлибез?

– Ит? Безнең яшътә кызыл ит ашау бик зыянлы. Тавык ите антибиотиклар белән дыңгычланган. Дуңгыз...

– Әйтмәле шуның сүзен, таттар башың белән. Хәләл колбаса алыык. Теге – матур итеп киселгәнне.

– Фу... Химия.

– Хәләл булсадамы?.. Кадерлем, торт-мазар куйсак табынга, ә? Ичмасам, ул бизәп торыр бәйрәм өстәлен.

– Син, нәрсә??? Анда бит гел Ешкалар! Шуның белән агуланадың киләме әллә?

– Соң, нәрсә әзерлибез? Ни-чек итеп Яңа елны каршылайбыз?

– Менә ничек. Файдалы ризыклар белән. Ипине үзеп пешерерсең. Ул бик тәмле килеп чыга синең. Чәйне үзезбезнең бакчада үскән үләннәрдән ясарбыз.

Менә шул. Бернинди химия дә булмайчак. Бары тик файдалы, шифалы, тәмле ризыклар белән генә сыйланачакбыз һәм кунакларны да сыйлаячакбыз.

КРАСНОДАР ХЛЕСТАКОВЫ

"Ревизор" комедиясе сюжетын Козлов атлы берәү кабатлаган. Ул көтмәгәндә тикшерү белән Краснодар краеның Передовая станицасына килеп төшкән. Үзен край администрациясе хезмәткәре дип таныштырган, кешеләрнең эшләре белән кызыксынган. Жирле түрәләр кунакны өч көн объектлар буйлап йөрткәннәр һәм аның начар сүзләр белән житкерелгән каты тәнкыйтен тыңлаганнар. Жирле проблемаларга мондый караш хужаларда шик тудырган. Хезмәттәшләренә шалтыратып, край администрациясендә Козлов исемле хезмәткәрнең беркайчанда булмавын белгәннәр. Берәз телсез торганнан соң, соң Краснодар Хлестаковы житез генә табан алатыркан.

ӘКИЯТИ УРЫН

Вологда өлкәсенең Кыш бабай биләмәләрендә чып-чын финанс жәнжаллары башланып киткән. Аудиторлар "Дед Мороз" ачык жәмгыятен тикшергәч, организациянең 2019 елдагы чиста кереме алдагы ел белән чагыштырганда өч мәртәбә кимегән һәм чиста зыян 21 млн. сумны тәшкил иткәннен ачыклаганнар. Бу вакытта Великий Устюгта туристлар агымы хәтта арткан да. Финанс докуменлар әкияти ысул белән алып барылганын күргәч, бабайның әкияти йортын житәкләүче Муромцева Татьянаны нәфис кулларыннан эләктереп алганнар.

ЯШЬЛЕ БӘЙРӘМ

Томск шәһәренең ритуал конторасының хужасы Александр Шарабаев илдә яңа бәйрәм – кеше күмүчеләрнең көнен кертергә тәкъдим иткән. Бу өлкәдә хезмәт итүчеләрнең профессиональ бәйрәмнәре юк икән, ә анда исә 40 мең россияле эшли. Ул артыгын баш ватмый гына, бәйрәмне Хэллоуин алдыннан билгеләргә уйлый икән.

КОКОС БЕЛӘН ТҮЛӘУ

Балидагы студентлар көллияттә укыган өчен "натура" белән түләргә рөхсәт иткәннәр. Пандемия сәбәпле, студентларның түләү мөмкинлеге бөтенләй юкка чыккан. Башта көллияттә ваклап түләү системасы һәм ташламалар кертеп караннар, ә аннары, гомумән, укыган өчен кокослар белән түләргә тәкъдим иткәннәр. Көллияттә кокос мае ясылар, шуңа күрә чималны барыбер сатып аласы бар бит. Хәзер бер семестр өчен студентка 10 мең кокос алып килергә кирәк булачак.

Боз бизәкләре

Сергей АНДРИАНОВ



Виктор ФЁДОРОВ



Мирзахит тормышыннан

БӘРӘҢГЕ АЛУ

Көз. Әбиләр чуагы. Аяз, кояшлы көннәр тора. Уңыш жыйярга менә дигән вакыт! Мирзахит, жиңен сызганып, улын бәрәңге казырга өйрәтә.

– Көрәгәңне сабактан ераграк керт, тик кыйгачлап түгел – туп-туры итеп! Бәрәңгесе киселерлек булмасын, – дип сөйләнә ул.

Ләкин Айнуур шунда ук зур кызыл бәрәңгеге нәкъ урталы кисеп ташлый. Арттан чиләк тотып әнисе бара – “халык контроле”. Бу халне күреп, ул сукранырга тотына:

– Карале, Мирзахит, улыңны юньләбрәк өйрәт инде, алайса бөтен бәрәңгеге турап бетерәсез бит!

– Ярый, хатын, артыгын шаулама, – ди Мирзахит. – Ничектер өйрәнергә кирәк бит инде.

Нәкъ бер секундтан ул киселгән бәрәңгегең икенче ярысын кулына ала һәм тагын сүгенә башлый:

– Ю-ук!.. Начар эшләгән өчен штраф чәпемичә булмый сезгә!

– Тынычлан инде, хатын, – дип җавап бирә Мирзахит. – Бер киселгән бәрәңге өчен ике тапкыр ачуланмыйлар инде!

Бераздан Айнуур әйбәт кенә казый башлый – әтисенәң дәресләре бушка китми. Кичкә кадәр эшлиләр болар, ә иртә таңнан Мирзахит пилорамасына эшкә китә. Ярдәмчесен күрү белән үзенә чакырып китерә:

– Васыйф, анда машина килгән, бушатышырга кирәк. Исендәме, соңгы тапкыр бөтен такталарны миңа өр-яңадан өяргә туры килгән иде? Кара аны, игътибарлырак бул, минем йөзгә кызыллык йөгертәсе булма!

– Ярый инде, Мирзахит абый, булган нәрсә булган, – ди Васыйф, күз кысып. – Бер киселгән бәрәңге өчен ике тапкыр ачуланмыйлар!

Мирзахит моңа бик гажәпләнә:

– Каян беләсең син моны?! Койма артыннан тыңлап тордыңмы әллә?

– И, моны бөтен авыл сөйли ич инде, – ди Васыйф. –

Үзең күрәсең, бәрәңге казу вакыты бит!

Мирзахит кулын гына болгап куя – сиңа үз сүzlәрәң белән җавап бирәләр икән, берни дә әйтеп булмый.

КЛАССТАШ

Берзаман авылга күптәннән шәһәрдә яшәүче Мирзахитның классташы кунакка килеп төшә. Иске дуслыгына да кыгылып чыга бу. Сөйләшеп утыралар, гамьсез бала чакларны, мажаралы яшьлекләрен искә алалар.

Классташы шәһәр тормышы турында сөйли башлый.

– Шәһәрдә тормыш жиңелдән түгел. Уйлап кара: балалар бакчаларында урын житми, бала туу белән чиратка басарга кирәк – ә файдасы юк! Мәктәпкә элгү жиңелрәк анысы, ләкин баланы беренче сыйныфка әзерләргә күпме акча кирәк! Ә авырып китүдән Аллам сакласын – ыштансыз калырсың! Эш турында әйтеп торасы да юк – яхшы урынга урнашыр өчен күпме чабарга кирәк. Ә зиратлар? Анда да урын юк! Теге дөньяга да урыннар алып куелган!


– Кадерле дуслым, – дип елмаеп җавап бирә Мирзахит, кала моң-зарларын тыңлап бетергәч. – Кайт авылга. Балда-майда йөзмәссең, әлбәттә, ләкин без сине кешечә жирли алырбыз. Вәгъдә бирәм!

Зөлфәт ШАНИӘХМӘТОВ



Александр ШУЛЬПИНОВ





ШӘЙМИЕВ ФАТИРЫ

Язманны Шәймиев фатиры дип атарга булдым. Ник дисәгез, хәзер аңлатырмын.

Туганнан бирле мин Борисово бистәсендә яшәдем. Үз йортыбыз бар иде, хужалык. Әтием исән чагында йортны ул карап торды. Ләкин 45 яшендә әтием авырып вафат булды. Өйдә хатын-кызлар гына калды. Алай да, тырыштык. Кышларын өебез бик жылы булмаса да, тату яшәдек, туңа башласак, ишегалдына чыгып, кар көрәдек, тиргә батып керә идек. Шулай жылындык.

Минем ул елларда кечкенәдән килгән бик яраткан хоббием бар иде. һиндстан биюләре. һинд киносы. Бу мәхәббәт мине "Сантош" бию ансамбленә алып килде. һәм озак еллар аның житәкчесе булырга да туры килде. Сценарий язып, концертлар алып бардым. Шунның белән өйдәге салкын бүлмәләр онытылып та тора иде.

Бервакыт, 9 Майда, безнең ансамбльгә ул вакыттагы беренче Президентыбыз – Минтимер Шәймиевне каршы алырга куштылар. Очрашу бик матур үтте, фотога да төштөк.

...Безнең урамны ел саен су баса башлагач, без, күршеләр белән жылышып, заявляниеләр язып, кая барырга мөмкин, шунда йөрдек. Ярдәм сорап. 90 нчы еллар иде бу. Ни дисәң дә, биеп кенә тормыш бармый бит...

Шул елларда М. Шәймиев программасы чыкты. "О переселении ветхого жилья" дигән. Ходай рәхмәте белән безнең урамны да шул программага кертсәләр, яхшы булыр иде. Тагын йөрибез, тагын язулар жыйбыз. Тәки керттеләр бит безне шул программага. Әллә 98 әллә 99 нчы елга... Язулар таратып чыктылар.

94 елны өйгә комиссия килде. Әнием өйдә берүзе булган. Без эштә. Кергәннәр, караганнар... Әйе, йортның рәте юк.

Шуннан килүчеләрнең берсе әйткән әниемә:

– И, апа, күрпә төрабыз инде йортыгызның хәлен. Тик берәз көтегез инде. Андый йортлар Казанда бик күп бит.

Комиссия кухня аша чыгып барганда, берсенең сервантта торган фотога күзә төшкән:

– Абау, карагыз әле, Шәймиев фотосы бит монда. Каян килде ул сезгә? – дип сораган.

– Аның сул ягында минем кызым басып тора, – дип әйткән әнием.

Тегеләр аптырап калган:

– Кызыгыз шул тирәдә йөрәп, фатир ала алмыйсызмы?

– Бар кешегә дә ул фотоны күрсәтеп, безгә фатир бирегез дип әйтеп булмый бит инде.

Комиссия кешеләре чыгып китә.

Бер-ике көннән соң капка кагалар. Чыксак, безнең райисполкомнан килгәннәр икән. Әнием килеп керде өйгә: үзе елый, үзе көлә:

– Кызым, әйдә, тиз генә жыен, райисполкомга чакырдылар, безгә фатир бирәләр.

Сөенгәнәбезне белсәгез иде шул вакытта. Шулай итеп, Яңа елны без яңа йортта, жылыда каршы алдык. Чыннан да, Минтимер Шәрипович биргән фатир булып чыкты бит инде бу. Рәхмәт яугыры.

Гүзәл НӘБИУЛЛИНА



2021 елны каршылау бәйрәмен 2020 елның бетүе бәйрәменә алмаштырыру дәрәс булып иде.

- Хәзерге яшъләр оятсыз, вәждансыз.
- Ә элек ничек иде?
- Элек без шундый идик.

- Доктор, ирем мине канәгатьләндерми башлады!
- Бу нәрсәдә чагыла?
- Аның минем шау-шу куптарырга маташуыма исе дә китми!

- Чегән минем яшь чагымда күп акча күрәзәлек итте.
- Алдагандыр?
- Юк, инде менә егерме ел буе кассир булып эшлим.

"Сакланганны Алла саклай да", - дип башлады эшен Үлемсез Кошай, супермаркетка кергәндә, маскасын һәм перчаткасын кия-кия.


- Миңа иртәгәгә кадәр мең сум биреп тора алмыйсыңмы?
- Бирә алам. Ләкин иртәгә кайтармасаң, миннән беркайчан да бер тиен дә ала алмаячаксың!
- Алай булгач, биш мең итеп бир инде...

- Бу полугаега күпме тора?
- Әйтә алмыйм. Бәясе турында үзе белән сөйләшегез.

Һәрвакыт чираттагы түрәгә жинаять эше кузгатылган саен, шаклар катам - кирәк бит шулхәтле урларга, хәтта үз кешеләре бер фикергә килә - туймас жан.

- Мин синең чын йөзегне ачарга телим.
- Булдыра алмыйсың, хәзер маскасыз йөрергә ярамай.

- Сезнең Интернетегыз тиз уйлаймы?
- Бик тиз уйлай, хәтта акча түләп өлгәре алмыйм..



Вячеслав ШИЛОВ





...КЫЗЫЛ КАР ЯУГАЧ...

«Чаян» дус! Казан яны Куюки бистәсендәге "Светлый" Торак комплексында бик күп балалы яшь гаиләләр яши. Ә менә балалар бакчасы монда берәү генә. Икенчесен дә төзи башлаганнар иде, нигәдер, төзелешне туктаттылар. Күптән түгел аның сүтеләчәге дә билгеле булды. Аптырашта калган әти-әниләргә моны болай дип аңлаттылар: борчылырга сәбәп юк, ул бакча барыбер коммерция нигезендә эшләячәк һәм барлык ипотекачылар аны күтәрә алмаячак, дип. Шуңа күрә төзүче компания рентабельле булмаган бу төзелешне туктаткан һәм аның урынына яшар өчен йортлар торгызырга уйлаган. Шулай да соңрак тынычландырганнар: тора-бара монда ике балалар бакчасы һәм мәктәп калкып чыгачак икән, бюджетка корылган һәм һәр гаилә өчен кулай. Хәзер эш юктан гына тора – финанс табудан, урынын билгеләүдән, проект эшләүдән һәм бөтенесен килешүдән... Беренче балалар бакчасы сафка кертү киләсе елга планлаштырылган. Безгә шуңа ышанырга һәм көтәргә генә кала, ә бит мәгълүм мәкальдә башкачарак әйтелә түгелме соң?..

М. ЮНЫСОВА

КУЮКИ

ЧҮП – ВАК МӘСҮАЛӘ ТҮГЕЛ


Кадрлар редакция! Соңгы вакытта без муеннан бурычка баткан халыкка әйләнәбез ахрысы. Кешеләр барысына һәм һәркайда бурычлы – дәүләткә, салым органнарына, банкларга, ЖКХга, мәктәпкә, тормыш иптәшләренә... Ә безнең бистәдә яшәүчеләр чүп жыю мәшгульләге белән шөгыльләнүчеләр өчен дә.

Узган елгы гыйнвар аеннан бирле безгә ТБО (твёрдые бытовые отходы) чыгарган өчен квитанцияләр килми башлады. Үзләрен җаваплы тойган кешеләр бу мәсьәләгә ачыклык кертүне теләп, бистә хакимиятенә агылдылар. "Барысы да закон кушканча эшләнелә", – дип аңлатылды аларга. Илдә чүп реформасы үткәрелә, менә үзгәрешләр кертелгәч, жайга кертгән түләүләр дә кайтыр... Вагъдә ителгән үзгәрешләр безгә ел ярымнан килеп җитте. Нәтижәсе – чүп капчыгы белән башка суккан кебек! Һәр йорт һәм фатир чүп чыгарган өчен 5 тан алып 15 меңгә кадәр бурычлы. Бу очракта хакимияткә хатта үзләрендә җаваплылык сизмәгән кешеләр дә атылдылар: "реформаторлар" белән договорлар юк, бурычлар каян килгән? "Барысы да закон буенча", – дип, үз сүзләрен кабатлады түрәләр. Баксаң, 2019 елның гыйнварыннан УК "ПЖКХ" үз сайтына барлык кешеләр белән дә автомат рәвештә үзгәрешләр кабул ителә дигән күмәк договор куйганнар икән. Ә ни өчен бу вакыт эчендә бистә кешеләре квитанцияләр алмаган? Хакимияттә дә, УКда да бу мәсьәләгә ачык җавап бирмәделәр, ләкин искәрттеләр, законнарны белмәү – чүп җаваплылыгыңнан арындырмый.


А. ЗАРИПОВА

ВАСИЛЬЕВО

Виктор БОГОРАД



Валерий ТАРАСЕНКО





Был күренекле татар шагыйре, тәржемәче һәм публицист Әхмәт Исхакның тууына 115 ел булды.

А т а к л ы
«Мөхәммәдия» мәдрәсәсен, Татар

педагогика техникумын тәмамлагач, ул Мәскәүгә укырга жиһәрәл. Анда күренекле әдиблар, бизрак та Муса Җәлил белән якыннан аралаша. Мәскәүдә Үзәк нашриятта басылган беренче китабыннан соң ул талантлы шагыйрь булып таныла.

Әхмәт Исхак 1963–67 елларда «Чаян»ның баш редакторы булып эшли. Күп кенә сатирик һәм юмористик әсәрләр яза, рус классикларын тәржемә итә.

Ә. Исхак – җитмеш елга якын актив иҗат гомерендә зур әдәби мирас калдырган калам осталарының берсе. Үзе исән чагында аның кырыклап китабы дөнья күрә.

Журналыбызның горурлыгы булган олы әдибне искә алып, укучыларыбызга аның берничә шигырен такъдим итәбез.

МӨХӘММӘТ ҺӘМ ТАУ

(Мәсәл)

Бөтен төше
Төзү чималлары белән тулган,
Ләкин район үзәгеннән ерак торган,
Зур гына Тауларның берсе,
Мөхәммәтнең килүен бик озак көткәч,
Көтә-көтә тәмам арып беткәч,
Аның янына
Карар бирде беркөнне үзе барырга.
«Каршысына Тау хәтле Тау баргач,
Бөтен байлыгымны казытып алып
Һәм производствога файдаланыр!» –
Дип уйлап ул эченнән генә,
Килеп җитте район үзәгенә.
Ләкин Мөхәммәтнең секретаре
Жиһәрмәде аны бусагадан ары.
– Көртә алмыйм, – диде ул аңарга, –
Бүген аның
Үзенә кирәкле төзү чималларын
Үзәктән жиһәртүен сорап,
Елап-елап,
Ялвара торган көне Аллага.
Рөхсәт итмәде хәтта көтәргә:
– Андый көнне
Кабул итми ул, – диде, – беркемне.
Килгез сез, – диде, – иртәгә!..
Һәм Тауга, буйсынып секретарьга,
Туры килде акрын гына кайтып китәргә.
Мондый Мөхәммәтләрне
Безнең заманда да хәтта
Очратырга мөмкин әле
Кайбер промкомбинатта.

КУЯН БЕЛӘН АРЫСЛАН

Куян,
Каушап куркуыннан,
Куйган Арысланга ялгышып мат.
Һәм иткән ант
Шахмат уйнамаска икенче кат.

ГЕОМЕТРИК КӨНЛӘУ

Туры сызык
Түгәрәк сызыктан көнли:
Яшерә, имеш, ул очын
шулкадәр нык, –
Кая яшергәнән һичкем белми!

ЯЛАГАЙ КЕРПЕ

Борчымасын өчен түрәләренң,
Керпе, парикмахерга кереп,
Тәнендәге барлык энәләрен
Чыккан бөдрәләттереп.

ПӘРДӘ

– Артымда ни барын
Күрсәләр әгәр дә,
Нишләргән мин? – диеп
Калтырый, ди, Пәрдә.



ХАКЫЙКАТЪ ТӨСЕ

Хакыйкатъ ул
Асылда
Ап-ак була.
Ана сөте төсле
Саф, пакъ була.
Хакыйкатънең була
Кызылы да,
Канга манчылганда
Көрәш кызуында.
Хакыйкатънең булмый
Чуары, аласы
Һәм шулай ук булмый
Карасы.
Хакыйкатъ ул
Асылда
Ап-ак була.
Ана сөте төсле
Саф, пакъ була.
Хакыйкатънең очрый
Кайчак сарысы,
Чагылганда аңарда
Җиңелү сагышы.
Тик саклагыз аны
Пычратудан:
Күгәрә һәм пычрана ул
Тик ятудан!

ЭШЛЕКЛЕ ӘТӘЧ

(Мәсәл)

Бик эшлеклеләнәп,
Йөргәндә тиреслектә чүпләнәп,
Шундый уй төште Әтәчкә бер көн:
– «Дөньяда, – диде ул, –
Минем кадәр эшлекле кем?
Кем бар миннән дә иртә торучы,
Кычкыручы,
Барлык жан иясен уятучы,
Тавык-чебешләргә азык табучы?
Ә тавыклар –
Ялкау һәм булдыксыз алар:
Ашый торып та гел әзерне,
Күкәйне дә салалар көнгә тик берне.
Чебешләргә дә бит алар
Унарлап кына чыгаралар.
Ышанып булмый аларга бер эшне дә.
Бүгеннән
Үзем чыгара башлыйм чебешне дә,
Башка эшләргә дә үз өстемә алам,
Күкәйне дә үзем салам!..»
Шуннан соң ул
Тавыклар салган йөзләп күкәйне җыеп,

Менеп утырды, барысын бергә өеп.
Хәзер бөтен эш Әтәчнең үз өстендә:
Бер эшкә якын китерми беркемне дә,
Иртүк тора,
Кычкыра,
Тиреслекне казып,
Тавык-чебешләргә эзли азык.
Ул арада шалт-шолт атлап,
Шпорлы аяклары белән таптап,
Күкәйләр өстенә дә менеп ята,
Кайсын сыта,
Кайсын вата,
Үзе һаман кычкыра:
– Кикрикүк тә кикрикүк!
Янәсе, минем эшем бик күп,
Эшләгез сез дә нәкъ минем күк!..
Тавыклар янына барырга вакыты да юк..
Ә үзенә,
Үтүгә карамастан җәй дә,
Салганы юк бер генә күкәй дә,
Исән калган күкәйләр дә бетте бозылып,
Чебешләргә дә эзе юк!
Андай Әтәчләргә
Илтер идем мин базарга
Яки салыр идем казанга.

Жыр канатларында ТИБРЭЛЕП

...Коронавирус. Мин шушы хәтәр чирдән качып, Фәизләр (Зөлкарнәй) белән бергә мүкләп күтәргән Казансу буендагы бакча өемдә йокымсырап ятам. Йолдызларсыз, айсыз, җилле караңгы төн. Елга буенда иркенлеккә туенып үскән биек усақ, тирәк кебек агачларның серле шаулавы күңелгә берәз шом сала салуын. Ләкин янәшәдә "Болгар" радиосы булу, аңа көчәеп китәргә ирек бирми. Ул миңа иптәш ролен үти. Әнә Иршат үзе дә биредә кебек. Жырлый да жырлый. Яңа жырыдыр әле. Бүген генә дә әллә ничә тапкыр шуны "әйләндерделәр". Дөресен әйтм, ни сүзләре, ни көе истә калмады. Танылып килүче жырчы югыйсә, әмма алдырып китә алмый, төгәлрәк итеп әйтсәк, күңелгә ярып сала алмый бу жырын. Төгәсә шәп менә. Аннары ирле-хатынлылар да, яшьрәк жырчылар да үз сәләтләрен ешрак күрсәтә биредә. Тик мин аларның исемнәрен белмим, дөресрәгә, истә калдыра алмыйм шул. Күбәйделәр алар. Ярар, жырласыннар әйдә, сәләтләрен үстәрсеннәр, бер ачылып китәрләр әле. Шулай атналар, айлар буге кабатлап торсалар, шәт без дә аларның кайберләрен отып кала алырбыз. Әйткәнәмчә, "Болгар" радиосы миңа шәп иптәш булып тора, ялгыз гына төн кунганда бигрәк тә, юлчыларга да яхшы юлдаштыр.

Иптәш дигәннән, аларның алып баручылары да бик сәләтле яшь талантлардан тулган. Аларның һәркайсы турында матур-матур зарисовкалар язып булыр иде. Гөлчәчәкне генә алыяк. Әгәр ул кичке тапшыруларны алып бара калса, ул төнне "йокы күрдә юк" инде. Ул шундый тиз сөйли. Аның йөгәрек сөйләм теле артыннан фикерләп, әйткән жәмләләренәң мәгънә тирәнлегенә төшенеп житешеп булмый. Кызыксынып тыңлаудан колакларга "ут каба". Никадәр энергия ургылып чыга бу "былбыл"дан, һәр тыңлаучы үзе чамалыйдыр. Төнге уникадә эшен тәмамлап: "Иртагә чаклы сау булыгыз!" – дип хушлашып киткәч тә, шактый вакыт уйланырга урын калдыра. Кайчакларда без картлар өчен берәр "этлек" тә эшләп куя әле ул (шәяру рәвешендә, әлбәттә), ягъни Иршатлар артыннан берәр ретро жыр кушып жибәрә.

Теге юлы да шулай булды. Бүлмәм бер мизгел эчендә халык көенә охшаган моң белән тулды.

*Жил капканы жил ачтым,
Кемдер кера, кемдер бар...*

Сез күз алдына китереп карагыз... төнге уникалар, караңгы, шомлы көзгә төн, жил... һәм урам якта "кемдер бар". Йөрәгәң ярылмаса да, котың алынырга мөмкин бит бу очракта. Мин башта аның жыр гына булуын аңышмый

тордым. Аннары... торып ук утырдым. Йокы качты. Жыр агыла. Мин тиз генә телефонга (диктофонга) соңгы куплетны яздырып калдырырга өлгерәм. Аннары кабат-кабат шуны тыңлыйм. Тиз генә яндектан авторларын (Радик Нуретдин, Роза Сәхаветдинова) эзләп табам. Ничек мин аны элгәрәк ишетмәдем икән, дим, әллә хәтерем ялгыша башладымы... Әйтерсәң күңелгә "ярып" салдылар бу көйне. Мин хәзер шул көй белән яши башладым, ятсам да торсам да... "кемдер килә, кемдер бар".

Жыр тексты бер куплетка сыеп бетә торган гап-гади 20 сүздән тора. Ә никадәр тирән мәгънә – өмет, ышаныч хисләре салынган аңа, ә нинди моң, аһаң белән сугарылган ул? Моңа ышану өчен аны бер тапкыр тыңлау да житадер.

Ә минем күңел аны меңенче мәртәбә әйләндерә. Инде өченче атнага китте. Коронавирус онытылып, арткы планга күчте кебек. Хәзер мин бу жыр белән авырдым бугай. Янәшәдәге Биектау сырхауханәсенә барып табипка күренимме әллә, дим, тик аны госпитальгә әйләндерделәр. Ашыгыч ярдәм бүлегенә хәбәр итә калсам, температурны сорарлар дип куркам. Нишләргә соң? Аптырагач, редакциягә шалтыратырга булдым. Трубканы бер ягымлы тавышлы хатын-кыз алды, бик игътибар белән тыңлаганнан соң:

– Аксакал карт Шомбай хәзер өендә генә утыра, редакциягә килеп йөрми. Сизнең сорауларны Алмаз Хәмзинга бирербез, – диде.

Үзе жырчы, үзе композитор, үзе язучы, журналист Алмазетдинның пионер каламен кара карага манып язган җавап хаты бер көн эчендә үк почта аркылы өйгә килеп житкән. Улым исә аны шул ук көнне бакчага китереп китте. Күптән, бик күптәннән мондый хатлар алган юк иде. Рәхәт булып китте. Мин башта аның мөһеренә карап, аны озак кына иснәп утырдым. (Коронавирустан саклану чарасы буларак кайберәүләр чүпрәк аркылы арагы да иснәп йөри әле.) Аннары хатны укырга керештем.

– he-e-e! – дигән Алмаз абзый, көлгән. Аннары: – Мондый сорауларга тыңлаучы үзе җавап табарга тиеш, – дип өстәгән.

Димәк, мин үз соравыма үзем җавап табарга тиеш булам. Ә ул гади: бернинди шик-шөбһәләргә ышанмыйча яшәргә, тормыш итәргә, сәламәтлегең турында кайгыртырга, саклану чараларын үтәргә. Иң мөһиме шул. Аннары... жыр канатларында тирбәлгән килеш якты уйларыңа ирек куярга... "кемдер бар" кешеңне көтеп, якты киләчәкнең өметле булуына ышанып гомер кичерергә...

*Жил капканы жил ачтым,
Кемдер кера, кемдер бар.
Килер кешем булмаса да,
Кайтыр кешем, кемдер бар.*

Мидхәт САДЫЙКОВ



**САТИРА ҺӘМ
ЮМОР ЖУРНАЛЫ**

1923 елдан чыга.

№ 12 (1901) декабрь 2020

Баш редактор:

Р. И. ХӘЛИЛУЛЛОВ

Баш рәссам: А. АЛЕШИН

Баш редактор урынбасары: Г. ЗАМАЛДИНОВА

Үсеш бүлеге: П. СТАРОВОРОВ

Редакторлар: Р. АБЗАЛОВ,

Д. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлде.

Теркәлү саны һәм вакыты:

П/И № ФС77-44364, 23 март, 2011 ел.

«Журналга «Почта России» каталогы,

йә <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның ризалыгынан башка редакцияләү-төзәтү хокукына ия.

«ТАТМЕДИА» АҖ филиалы «Идел-Пресс»

типографиясендә басылды.

Басылып чыгу: 3.12.2020 ел.

Тираж – 2665 Заказ А-3212

Редакциянең адресы: 420066,

Казан, Декабристлар ур., 2.

Белешмаләр өчен телефоннар:

(843) 222-06-00, 222-05-54.


E-mail: chayan@bk.ru

Сайт: chayan-journal.ru

Бәясә ирәклә

16+

Уйна да, уйла да!



1. Комарлы уеннар нәрсә белән куркыныч?
2. Хирург белән сапёрның уртак ягы?
3. Нинди транспорт, кризис булуга карамас-тан, хужасына табыш китерә?
4. Ришвәтне ничек жинәргә мөмкин?
5. Кайсы әкияттә, самоизоляциядан соң әбисенә өенә ризык китерү тасвирланган?
6. Зурлар өчен пазл?
7. Ватанның бәхет кошы?

ЖАВАПЛАР

1. Батрак комары.
2. Сапёр һәм хирург.
3. Каталик.
4. Аңгыч.
5. Карфаг.
6. Сүзбәт.
7. Казак.

Сынамышларны Гүзәл СӨНГӘТУЛЛИНА әзерләде.

Чаянвордны чишегез, номерланган шакмакларда жыр исемен укыгыз. Журналыбызның 11 нче санында басылган чаянвордның тикшерү сүзе – «КИНДЕР СУККАНДА»

Беренче булып дәрәс жавап жибәрделәр:

Г. БАНАВЕТДИНОВ (Чаллы),
Ф. СӘЛИМЖАНОВА (Тәтеш р-ны, Бакырчы ав.),
Р. МОГЫЙНОВА (Биектау),
С. ШӘЙХУЛЛИН (Казан).

Жиңүчебез –
Бакырчыдан

Фирия СӘЛИМЖАНОВА!



Виталий ФЕОКТИСТОВ чын мәгънәсендә уникаль кеше иде: архитектор, карикатурачы-рәссам, сатирик, шагыйрь, иллюстратор... Ул – нәшриятта басылып чыккан әдәби пародиялар китабы авторы да. Виталийның тематика буенча ясалган рәсемнәре журналга үзенчәлек өстәп торды. Аның әсәрләре хәзер дә журнал битләрендә яши. Аларның берничәсен укучыларга тәкъдим итәбез.

